

HMDA & RERA Approved

కాసా త్రయంబక్, గుండ్ల పోచంపల్లి, కొంపల్లి

Casa Traimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad

Ph No: +91 89824 38982

కరపత్రం

SINCE 2014

బుధవారం డిసెంబర్ 17 2025

సంపుటి : 2

సంచిక : 73

- శివప్రసాద్, మేనేజింగ్ ఎడిటర్

పేజీలు :4

హైదరాబాద్కు ఐఐఎంను ఇవ్వండి

అవసరమైన 200 ఎకరాల భూమి ఇస్తాం

- ◆ ట్రాన్సిట్ క్యాంపస్లో వెంటనే తరగతులు ప్రారంభం
- ◆ ఐఐఎం ఏర్పాటుకు అవసరమైన అనుమతులు మంజూరు
- ◆ జిల్లాలకు అనుగుణంగా 9 కేంద్రీయ విద్యాలయాలు
- ◆ 16 జవహర్ నవోదయ విద్యాలయాలను మంజూరు చేయండి
- ◆ కేంద్రమంత్రి ధర్మేంద్ర ప్రధాన్కు సిఎం రేవంత్ వినతి

న్యూఢిల్లీ, డిసెంబర్ 16 : హైదరాబాద్‌లో ఇండియన్ ఇన్‌స్టిట్యూట్ ఆఫ్ మేనేజ్‌మెంట్ ఐఐఎంను మంజూరు చేయాలని కేంద్ర విద్యా శాఖ మంత్రి ధర్మేంద్ర ప్రధాన్‌కు ముఖ్యమంత్రి రేవంత్ రెడ్డి విజ్ఞప్తి చేశారు. టెక్నాలజీ, టైప్ సైన్స్, ఏరో స్పేస్, డిఫెన్స్, లాజిస్టిక్స్, అడ్వాన్స్డ్ మాన్యుఫ్యాక్చరింగ్ రంగాల్లో ముందున్న హైదరాబాద్‌లో ఐఐఎం ఏర్పాటు చేయాల్సిన అవసరం ఉందని సీఎం తెలిపారు. కేంద్ర విద్యా శాఖ మంత్రి ధర్మేంద్ర ప్రధాన్‌తో పార్లమెంట్‌లోని ఆయన ఛాంబర్‌లో ముఖ్యమంత్రి రేవంత్ రెడ్డి మంగళవారం భేటీ అయ్యారు. దేశంలో 19 రాష్ట్రాల్లో 1 కేంద్ర

ఐఐఎం ఏర్పాటు చేయాలని కేంద్ర మంత్రిని సీఎం కోరారు. ఐఐఎం ఏర్పాటుకు అవసరమైన 200 ఎకరాల భూమిని యూనివర్సిటీ ఆఫ్ హైదరాబాద్ ప్రాంగణంలో గుర్తించామని సీఎం కేంద్ర మంత్రికి తెలిపారు. ఐఐఎం తరగతులు వెంటనే ప్రారంభించేందుకు ట్రాన్సిట్ క్యాంపస్ సిద్ధంగా ఉందని కేంద్ర మంత్రి సీఎం వెల్లడించారు. ఐఐఎం ఏర్పాటుకు అవసరమైన అనుమతులు వెంటనే మంజూరు చేయడంతో పాటు అవసరమైన వసతులు కల్పనకు తాము సిద్ధంగా ఉన్నట్లు సీఎం తెలిపారు. దేశంలోని అన్ని



పాలిత ప్రాంతంలో కలిపి 21 ఐఐఎంలు ఉన్నాయని, తెలంగాణ రాష్ట్రంలోనూ ప్రాంతాలకు రాకపోకలు సాగించేందుకు వీలుగా హైదరాబాద్‌కు ఎయిర్, రైల్వే, రోడ్ కనెక్టివిటీ ఉందని, అనుకూల వాతావరణం, భిన్న రంగాల ప్రముఖులను ఆందజేసిన చరిత్ర హైదరాబాద్‌కు ఉందని కేంద్ర మంత్రికి సీఎం తెలియజేశారు. హైదరాబాద్ లో ఐఐఎం ఏర్పాటు చేస్తే అది తెలంగాణ రాష్ట్రంలోని పేద, మధ్య తరగతి కుటుంబాలకు చెందిన వీల్ల అవకాశాలను మెరుగుపర్చుతుందని సీఎం అన్నారు. తెలంగాణలో పెరిగిన జిల్లాల సంఖ్యకు అనుగుణంగా సూతనంగా 9 కేంద్రీయ విద్యాలయాలు, 16 జవహర్ నవోదయ విద్యాలయాలను మంజూరు చేయాలని కేంద్ర విద్యాశాఖ మంత్రి ధర్మేంద్ర ప్రధాన్‌కు ముఖ్యమంత్రి రేవంత్ రెడ్డి విజ్ఞప్తి చేశారు.

— మిగతాది 2లో —

మోడీతో భేటీ అంశాలు బయటకు ఎలా వచ్చాయి?

- » ఎవరు లీకు చేసి ఉంటారో తెలుసుకోవాలి
- » కేంద్రమంత్రి కిషన్ రెడ్డి ఆరా

న్యూఢిల్లీ, డిసెంబర్ 16 : తెలంగాణలో బిజెపి నేతలు క్షేత్రస్థాయిలో సరిగా పనిచేయడం లేదని, పార్టీ బలోపేతంపై దృష్టి సారించడం లేదని ఇటీవల ప్రధాని మోడీ ఘాటు వ్యాఖ్యలు చేశారు. ప్రధాని సరేంద్రమోడీతో ఇటీవల తెలంగాణ బీజేపీ నేతలు సమావేశం అయిన విషయం తెలిసిందే. ఈ సమావేశం లో నేతలకు పలు కీలక అంశాలపై ప్రధాని మోడీ దిశానిర్దేశం చేశారు. అయితే ఈ భేటీలో ప్రస్తావించిన విషయాలు బయటకు వచ్చాయి. ఈ విషయంపై ఢిల్లీలో కేంద్రమంత్రి కిషన్ రెడ్డి స్పందించారు. ప్రధానమంత్రి సరేంద్రమోడీతో తెలంగాణ బీజేపీ ఎంపీల సమావేశంపై వచ్చిన లీకులపై కిషన్ రెడ్డి ఆగ్రహం వ్యక్తం చేశారు. మోడీతో చర్చించిన విషయాలు బయటకు ఎలా వచ్చాయని ప్రశ్నించారు. ఎవరో కావాలనే ఈ విషయాలను లీకు చేశారనే ఆయ్యారు.



— మిగతాది 2 లో —



ముగిసిన జీహెచ్ఎంసీ కౌన్సిల్ సమావేశం.. భాజపా కార్పొరేటర్ల నిరసన

హైదరాబాద్: నగర మేయర్ గద్వాల విజయలక్ష్మి అధ్యక్షతన నిర్వహించిన జీహెచ్ఎంసీ ప్రత్యేక కౌన్సిల్ సమావేశం ముగిసింది.



ఐబొమ్మ రవికి మరోసారి పోలీసు కస్టడీ

హైదరాబాద్: ఐబొమ్మ నిర్వాహకుడు ఇమంది రవిని మరోసారి పోలీసు కస్టడీకి అప్పగిస్తూ నాంపల్లి జిల్లా కోర్టు ఉత్తర్వులు జారీ చేసింది. మరో 3 కేసుల్లో 4 రోజుల చొప్పున 12 రోజులపాటు కస్టడీకి న్యాయస్థానం అనుమతి ఇచ్చింది. ఈ నెల 18 నుంచి సైబర్ క్రైమ్ పోలీసులు అతన్ని విచారించనున్నారు.

ప్రపంచ ఆరోగ్య సంస్థ నిర్దేశిత లక్ష్యాల సాధన

- వైద్యారోగ్య రంగంలో ప్రమాణాలకు పెద్దపీట
- ప్రజల జీవన ప్రమాణ్యాల నెంచే యత్నం
- సంజీవని ప్రాజెక్టు ద్వారా డిజిటల్ హెల్త్ రికార్డులు
- వైద్యా ప్రముఖులతో చంద్రబాబు వీడియో కాన్ఫరెన్స్



నేమరోపటిని ప్రోత్సహించాల్సి ఉందని అన్నారు.

అమరావతి, డిసెంబర్ 16 : వైద్యారోగ్య రంగంలో వివిధ ప్రమాణాలను అందుకునేలా ప్రపంచ ఆరోగ్య సంస్థ నిర్దేశించిన సూచనలను అమలు చేస్తున్నామని ముఖ్యమంత్రి చంద్రబాబు నాయుడు అన్నారు. 2047 స్వర్ణాంధప్రదేశ్ లక్ష్యాల ద్వారా అంతిమంగా ప్రజల జీవన ప్రమాణాలు పెంచేలా ప్రయత్నాలు చేస్తున్నామని వెల్లడించారు. ఆరోగ్య సమస్యల కోసం యోగాతో పాటు



పార్కు దండాల పెడుతున్నా..

రోడ్లదేయండి



స్వల్పంగా తగ్గిన బంగారం ధరలు

ముంబై, డిసెంబర్ 16 మార్కెట్లో బంగారం ధరలు కాస్తంత తగ్గాయి. గుడ్ రిటర్న్స్ వెబ్సైట్ ప్రకారం.. హైదరాబాద్‌లో మంగళవారం నాటికి దేశంలో 24 క్యారెట్ల 10 గ్రాముల బంగారంపై రూ.1520 మేర తగ్గి.. రూ.1,33,860గా ఉంది. 22 క్యారెట్ల 10 గ్రాముల ఆర్కెమెంటల్ గోల్డ్‌పై రూ.1,400 పతనమై.. రూ.1,22,700గా ఉంది.



ఉచిత బస్సుతో పెరిగిన ఆర్టీసీ ఆదాయం
- తెలంగాణ ఆర్టీసీ ఎంపీ నాగిరెడ్డి

భద్రాచలం, డిసెంబర్ 16 : మహిళలకు ఉచిత బస్సు ప్రయాణం వల్ల ప్రభుత్వం నుంచి ఆర్టీసీకి రాబడి పెరుగుతోందని తెలంగాణ ఆర్టీసీ ఎంపీ నాగిరెడ్డి అన్నారు. మంగళవారం భద్రాచలం ఆర్టీసీ డిపోను ఎంపీ నాగిరెడ్డి సందర్శించారు. మొక్కలు నాటిన తరువాత బస్సులను పరిశీలించారు.

మూడో విడత పంచాయతీ ఎన్నికలకు సర్వం సిద్ధం



కరుణాకర్ మల్లిగారి, కరవత్రం ప్రతినిధి

మూడో విడత పంచాయతీ ఎన్నికలకు సర్వం సిద్ధం తెలంగాణలో పంచాయతీ ఎన్నికల ప్రక్రియ కొనసాగుతోంది. బుధవారం (డిసెంబర్ 17న) మూడో దశ పోలింగ్ జరగనుంది. ఈ ఎన్నికలకు రాష్ట్ర ఎన్నికల సంఘం ఇప్పటికే అన్ని ఏర్పాట్లు చేసింది. మూడో దశలో 4,157 గ్రామ పంచాయతీలకు నోటిఫికేషన్ రిలీజ్ కాగా.. 394 స్థానాలు ఏకగ్రీవం అయ్యాయి. మరో 11 సర్పంచి పదవులకు నామినేషన్లు రాలేదు. ఇక మిగిలిన 3,752 సర్పంచి స్థానాలకు ఎన్నికలు జరగనున్నాయి. అలాగే 28,406 వార్డులకు పోలింగ్ జరగనుంది.

గ్రామ పంచాయతీలలో ఎన్నికల నియమావళి

» పకడ్బందీ గా అమలు: కలెక్టర్

పతి, కరవత్రం ప్రతినిధి

హనుమకొండ జిల్లా ఎన్నికల అధికారి, కలెక్టర్ స్నేహ శబరిష్ అదేశాల మేరకు, గ్రామ పంచాయతీ మూడో విడత ఎన్నికలు జరుగుతున్న మండలాల్లో 163 (%డిమీ%) చట్టాన్ని పగడ్బందీగా అమలు చేయాలని సూచించారు. ఎన్నికలు జరిగే మండలాల్లో సైలెన్స్ పీరియడ్ అమలులోకి వస్తుందని, పోలింగ్ ముగిసే వరకు ఎలాంటి బహిరంగ సభలు, ర్యాలీలు నిర్వహించరాదని తెలిపారు. ఈ నిబంధనలను పటిష్టంగా అమలు చేయాలని అధికారులను ఆదేశించారు.



నీకు దమ్ముంటే రాజీనామా చేయి

» నీమీద నేను పోటీ చేస్తాను
» జగిత్యాల ఎమ్మెల్యేకు, కోరుట్ల ఎమ్మెల్యే సవాల్

గాజెంగి మహేశ్వర్, కరవత్రం ప్రతినిధి

కోరుట్ల బీఆర్ఎస్ ఎమ్మెల్యే దాక్టర్ కల్వకుంట్ల సంజయ్, జగిత్యాల కాంగ్రెస్ ఎమ్మెల్యే సంజయ్కు సవాల్ విసిరారు. 'నువ్వు ఏ పార్టీలో ఉన్నావో చెప్పడం లేదు కదా, దమ్ముంటే రాజీనామా చేసి మళ్ళీ పోటీ చేయి. కోరుట్ల ఎమ్మెల్యేగా నేను రాజీనామా చేసి నీ మీద పోటీ చేస్తాను' అని సవాల్ విసిరారు. రెండేళ్లలో జగిత్యాల సమస్యల గురించి ఒక్కరోజైనా ఆసెంబ్లీలో ప్రస్తావించావా జగిత్యాల గురించి మాట్లాడే హక్కు మీకెక్కడిది అని ప్రశ్నించారు.



బీజాపూర్లో 34 మంది మావోయిస్టుల లొంగుబాటు

పతి, కరవత్రం ప్రతినిధి

బీజాపూర్లో 34 మంది మావోయిస్టుల లొంగుబాటు ఫటేన్గడ్లోని బీజాపూర్ జిల్లాలో మంగళవారం 34 మంది మావోయిస్టులు స్థానిక ఎస్పీ డా.జితేంద్రకుమార్ యూడవ్, సీఆర్పీఎఫ్ డివిజన్ ఎదుట లొంగిపోయారు. లొంగిపోయిన మావోయిస్టులపై ప్రభుత్వం రూ. 84 లక్షల రివార్డు ప్రకటించినట్లు ఎస్పీ తెలిపారు. మావోయిస్టులను జనజీవన స్రవంతిలోకి తీసుకురావడానికి ఇది కీలక పరిణామంగా భావిస్తున్నారు.



ఎంజి నరేగా పేరు మార్చడం దారుణం గాంధీ పేరును తొలగించాలన్న కుట్ర

మహాత్మాగాంధీ జాతీయ గ్రామీణ ఉపాధి హామీ చట్టం చారిత్రాత్మకమని భువనగిరి ఎంపీ చామల కిరణ్ కుమార్ రెడ్డి అభివర్ణించారు. ఇలాంటి పథకానికి పేరు మార్పు వికసిత భారత్ - జీ రామ్ జీగా ప్రస్తుతం నామకరణం చేశారని మంగళవారం న్యూఢిల్లీలో ఆయన విమర్శించారు. మహాత్మా గాంధీ పేరు తొలగించడం ఆర్ఎస్ఎస్ - బీజేపీ ఆలోచనకు నిదర్శనమని పేర్కొన్నారు. ఈ పథకాన్ని బలపర్చుకుండా నిర్దిర్ఠించే ప్రయత్నం చేస్తున్నారంటూ మోడీ ప్రభుత్వంపై కాంగ్రెస్ ఎంపీ నిర్మలు చెరిగారు. కేంద్ర - రాష్ట్ర నిధుల వాటా 40:60గా మార్చడంతో రాష్ట్రాలపై భారం పెరిగిందని ఆందోళన వ్యక్తం చేశారు. రాష్ట్రాల్లో నిధులు లేకపోతే పథకం అమలు కష్టమయ్యే పరిస్థితి ఉందన్నారు. 125 రోజులు అంటూనే ఉపాధి హామీని అన్వేషించి మార్చారంటూ కేంద్రంపై ఆగ్రహం వ్యక్తం చేశారు. పథకానికి దేవుడి పేరు పెట్టి ప్రజలను తప్పు దోప పట్టించే ప్రయత్నం చేస్తున్నారంటూ కేంద్రం తీరును ఈ సందర్భంగా ఆయన ఎండగట్టారు. మహాత్మా గాంధీ పేరును చరిత్ర నుంచి తొలగించాలన్న ఉద్దేశంతోనే ఇలా చేశారని విమర్శించారు. పథకం పేరుతోపాటు అమలులో తీసుకు వచ్చిన మార్పులకు వ్యతిరేకంగా ఆందోళనలకు కాంగ్రెస్ పార్టీ దిగుతుందని ఎంపీ చామల స్పష్టం చేశారు. మాజీ ప్రధాని మన్మోహన్ సింగ్ హయాంలో 2005లో ఉపాధి హామీ పథకం ప్రారంభమైందని గుర్తు చేశారు. గ్రామీణ పేద ప్రజలకు 100 రోజుల గ్యారంటీ ఉపాధి కల్పించాలనే లక్ష్యంతో అప్పటి కేంద్రం 100శాతం నిధులు కేటాయించిందని ఎంపీ చామల కిరణ్ కుమార్ రెడ్డి గుర్తు చేశారు. మరోచెప్ప నేషనల్ హెరాల్డ్ కేసులో పోలీస్, ఆర్థిక నేరాల విభాగం దాఖలు చేసిన పిటిషన్లను కోర్టు కొట్టివేసిందని ఈ సందర్భంగా ఆయన గుర్తు చేశారు.

ఏడేళ్ల కూతురిని బిల్డింగ్ పైనుంచి తోసేసిన తల్లి



కరుణాకర్ మల్లిగారి, కరవత్రం ప్రతినిధి

ఏడేళ్ల కూతురిని బిల్డింగ్ పైనుంచి తోసేసిన తల్లి మల్కాజ్గిరి పోలీస్ స్టేషన్ పరిధిలోని వనంతపురి కాలనీలో, మోనాలిసా అనే తల్లి తన ఏడేళ్ల కూతురు షారోన్ మేరీని మూడవ అంతస్తు పైనుండి కిందకు తోసేసింది. తీవ్ర గాయాలపాలైన చిన్నారుని ఆసుపత్రికి తరలించగా, చికిత్స పొందుతూ మృతి చెందింది. ఈ ఘటన స్థానికంగా కలకలం రేపింది.

డిలిమిటేషన్ పై కాంగ్రెస్ ప్రభుత్వానికి అవగాహన లేదు » సముద్రాల హంస కృష్ణ గౌడ్



కరుణాకర్ మల్లిగారి, కరవత్రం ప్రతినిధి

కాంగ్రెస్ ప్రభుత్వానికి డిలిమిటేషన్ పై అవగాహన లేదు: సముద్రాల హంస కృష్ణ గౌడ్ బిజెపి జిల్లా ఉపాధ్యక్షురాలు సముద్రాల హంస కృష్ణ గౌడ్ మేడ్చల్ లో కాంగ్రెస్ ప్రభుత్వంపై తీవ్ర విమర్శలు గుప్పించారు. జిహాన్ఎస్ డిలిమిటేషన్ ప్రక్రియ ఓటర్ల జాబితా ప్రకారం జరిగిందా లేక మ్యూనింగ్ ద్వారా జరిగిందా అనేది ప్రజలకు తెలియజేయాలని ఆమె డిమాండ్ చేశారు. మేడ్చల్ రూరల్ కు ఆరు లక్షల ఓటర్లు ఉన్నా కేవలం 16 డివిజన్లు కేటాయించడం పాలనాపరంగా ప్రజలకు నష్టం కలిగిస్తుందని ఆమె ఆరోపించారు. గుండ్ల పోచంపల్లి, మేడ్చల్ మున్సిపాలిటీలలో రోజు విడిచి రోజు నీటి సరఫరా వల్ల మంచినీటి కొరత ఏర్పడిందని, అయితే నీటి బిల్లులు మాత్రం అధికంగా వసూలు చేస్తున్నారని ఆమె విమర్శించారు. 2022 లోనే సిబ్బంది కొరత ఉంటుందని కమిషనర్ చెప్పినప్పుడు, ఇప్పుడు 300 డివిజన్లకు సిబ్బందిని ఎలా ఏర్పాటు చేస్తారని ఆమె ప్రశ్నించారు. ఆస్తి పన్నులు, ఇంటి పన్నులు, వృత్తి పన్నులు, పాడి పరిశ్రమ, మత్స్యకారులు, వ్యవసాయం వంటి వాటిని నిర్దిష్టంగా చేసే విధంగా డిలిమిటేషన్ ప్రక్రియ ఉందని ఆమె అన్నారు.

గీసుకొండ సర్పంచ్ కు కొమ్మల నాయకుల సన్మానం



పతి, కరవత్రం ప్రతినిధి

గీసుకొండ నూతన సర్పంచిగా రెండో విడతలో విజేతగా నిలిచిన వీరగోని రాజ్ కుమార్ ను కొమ్మల గ్రామానికి చెందిన నాయకులు మర్యాదపూర్వకంగా కలిసి శాలువా తో సత్కరించారు. ఈ కార్యక్రమంలో పార్టీ ముఖ్య నేతలు పాల్గొన్నారు. ఈ సందభుటన ఉమ్మడి వరంగల్ జిల్లా, పరకాలలో జరిగింది.

వైసిపి కోటి సంతకాల సేకరణ బూటకం

పిపిపి మోడల్తో 250 సీట్లు పెంచుకునే అవకాశం పార్లమెంటరీ స్టాండింగ్ కమిటీ సూచనలు కూడా చేసింది రాష్ట్ర రోడ్లు, భవనాల శాఖ మంత్రి బీసీ జనార్థన్ రెడ్డి

వైసీపీ చేపట్టిన కోటి సంతకాల సేకరణ నాటకమంతా ఒక బూటకమని రాష్ట్ర రోడ్లు, భవనాల శాఖ మంత్రి బీసీ జనార్థన్ రెడ్డి అభివర్ణించారు. మెడికల్ కాలేజీల నిర్మాణానికి.. ప్రవేదీకరణకు ఉన్న వ్యత్యాసాన్ని సైతం గుర్తించకుండా దుష్ప్రచారం చేస్తోందంటూ వైసీపీపై ఆయన నిర్మలు చెరిగారు. ఈ పీసీపీ విధానం వల్ల కలిగి ప్రయాణాలను ఆయన సోదాహరణగా వివరించారు. ఒక్కో మెడికల్ కాలేజీలో 250 యూజీ సీట్లు పెంచుకునే వెసులుబాటు ఉందని తన నివేదికలో పార్లమెంటరీ స్టాండింగ్ కమిటీ స్పష్టం చేసిందని గుర్తు చేశారు. రాష్ట్రంలోని వైద్య కళాశాలల వ్యవహారంలో పీసీపీ విధానంలో వెళ్లాలని చంద్రబాబు సారధ్యంలోని కూటమి ప్రభుత్వం నిర్ణయించింది. ఈ నిర్ణయాన్ని వైసీపీ తీవ్రంగా వ్యతిరేకిస్తోంది. ఈ నిర్ణయాన్ని వ్యతిరేకిస్తూ.. ఆ పార్టీ కోటి సంతకాల సేకరణ కార్యక్రమాన్ని నిర్వహించింది. అలాంటి వేళ పీసీపీ విధానంలో వైద్య కళాశాలల నిర్మాణంపై పార్లమెంట్ స్థాయి సంఘం పలు నిషాధాలు చేసింది. దీనిపై రాష్ట్ర రోడ్లు, భవనాల శాఖ మంత్రి బీసీ జనార్థన్ రెడ్డి మంగళవారం విజయవాడలో స్పందించారు. ఈ నిషాధాలు వైసీపీకి చెంపపెట్టు అని ఆయన స్పష్టం చేశారు. వైద్య విద్య ఖర్చు విపరీతంగా పెరిగిపోతున్న క్రమంలో.. ఎక్కువ మందికి వైద్య విద్య అందించాలంటే ఈ విధానం తప్పు మరో ప్రత్యామ్నాయం లేదని కేంద్రం స్పష్టం చేసిన విషయాన్ని ఈ సందర్భంగా ఆయన గుర్తు చేశారు. మెడికల్ కాలేజీల నిర్మాణంపై హైకోర్టు సమర్థించినా ప్రతిపక్ష నేతల్లో మార్పు కనిపించక పోవడం దురదృష్టకరమని చెప్పారు. మెడికల్ కాలేజీల నిర్మాణంపై ఎక్కడైనా చర్చకు తమ కూటమి ప్రభుత్వం సిద్ధంగా ఉందని వైసీపీ నేతలకు మంత్రి బీసీ జనార్థన్ రెడ్డి సవాల్ విసిరారు. మెడికల్ కాలేజీల నిర్మాణం చేపట్టడం ద్వారా వైద్య విద్య మెరుగుపడటంతోపాటు నిరుపేదలకు మెరుగైన వైద్యం సాయం అందించగలమని ఆయన విశ్వాసం వ్యక్తం చేశారు. అదనంగా 220 సీట్లు రాష్ట్రంలో పెరగడంతో పాటు, 110 సీట్లు ప్రభుత్వ (కన్వీనర్) కోటాలో పెరగనున్నాయన్నారు. వైసీపీ పాలనలో 17 మెడికల్ కాలేజీల నిర్మాణాలకు రూ. 8,400 కోట్లు ఖర్చు చేయారంటూ ఉదాహరణ.. కేవలం రూ. 1,451 కోట్లు మాత్రమే ఖర్చు పెట్టి చేతులు దులుపుకున్నారని వివరించారు.

విద్యుత్ ఘాతంతో బిజెపి నాయకురాలు ఇల్లు దగ్ధం...



కరవత్రం ప్రతినిధి కూకట్లూరి

షార్ట్ సర్క్యూట్ కారణంగా సంభవించిన అగ్ని ప్రమాదంలో కెపిహెచ్ఓ డివిజన్ పరిధిలో నివాసం ఉంటున్న మేడ్చల్ జిల్లా భారతీయ జనతా పార్టీ మహిళా మోర్చా నాయకురాలు రేవతి నివాసం సోమవారం సాయంత్రం తీవ్రంగా అగ్నికి ఆహుతైంది. ఈ ప్రమాదంలో ఇంట్లోని సామాగ్రి, తినుబండారాలు పూర్తిగా కాలిపోయి ఆమె కుటుంబం తీవ్ర ఇబ్బందులకు గురైంది.

ఈ విషయం స్థానిక నాయకుల ద్వారా తెలుసుకున్న భారతీయ జనతా పార్టీ రాష్ట్ర కార్యవర్గ సభ్యులు వద్దేపల్లి రాజేశ్వరరావు కెపిహెచ్ఓ డివిజన్ నాయకులతో కలిసి మంగళవారం రేవతి నివాసానికి వెళ్లి సందభుటనకు సంబంధించిన వివరాలను తెలుసుకుని ఆమెను పరామర్శించారు. ఈ సందర్భంగా ఆయన మాట్లాడుతూ అవైర్యపదవద్దని ఈ కష్ట సమయంలో పార్టీ తరపున వ్యక్తిగతంగా తామందరం అండగా ఉంటామని భరోసా ఇచ్చారు. అనంతరం అవసరమైన సహాయాన్ని అందించేందుకు పార్టీ నాయకులు, కార్యకర్తలు ముందుకు రావాలని ఆయన కోరారు.

ఈ కార్యక్రమంలో రాష్ట్ర ఓబిసీ నాయకులు దేశబత్తుల సుధ, కెపిహెచ్ఓ డివిజన్ కంటెస్టెడ్ కార్పొరేటర్ ప్రీతం రెడ్డి, సీనియర్ నాయకులు తామస శైలేష్, సూరిబాబు, మహేందర్, ప్రేమ్ తదితరులు పాల్గొన్నారు.

విస్మయ్ 48వ స్టోర్ ప్రారంభం...

కరవత్రం ప్రతినిధి కూకట్లూరి

ప్రముఖ వస్త్ర బ్రాండ్ విస్మయ్ తన 48వ స్టోర్ ను ప్రారంభించింది. ఇటీవల కూకట్ లూరిలోని లేక్ ఫోర్ మాల్ లో నూతన స్టోర్ ఓపెన్ చేసింది. మొత్తంగా ఇది ఆ సంవత్సరం 48వ స్టోర్ కాగా హైదరాబాద్ నగరంలో ఇది నాలుగోద నీ నిర్వాహకులు తెలియజేశారు. లులు మాల్, శరత్ సీటీ మాల్, గజెరియా మాల్ లో విగిలిన స్టోర్లు ఉన్నాయనీ లేడీస్ ఎర్లైక్ వేర్ (సంప్రదాయ దుస్తులు) కలెక్షన్ ఈ స్టోర్ ప్రత్యేకత అని ఎవరు తెలియజేశారు. ప్రతి వారం కొత్త కొత్త డిజైన్లు కస్టమర్లకు అందుబాటులో ఉంచుతారనీ దీని ద్వారా వినియోగదారులు ఎప్పటికప్పుడు కొత్త కలెక్షన్ ఎంచుకోవచ్చు అన్నారు. ప్రారంభ ఆఫర్ కింద రూ.4500 లేదా అంతకంటే ఎక్కువ విలువైన వస్త్రాలు కొనుగోలు చేస్తే భారీగా డిస్కౌంట్ ఇస్తున్నారనీ ఎక్కువగా సంప్రదాయ దుస్తులు ఇష్టపడే వాళ్లు స్టోర్ ను సందర్శించి తమకు ఇష్టమైన వస్త్రాలు కొనుగోలు చేయాలని ఈ అవకాశాన్ని వినియోగించుకోవాలని నిర్వహకులు తెలిపారు.



వ్యక్తి అదృశ్యం...

గుర్తిస్తే వికారాబాద్ పోలీస్ లకు తెలపండి

కరవత్రం ప్రతినిధి (వికారాబాద్, డిసెంబర్-16)

ఇంటి నుండి బయటకు వెళ్లిన వ్యక్తి అదృశ్యం అయిన సందభుటన వికారాబాద్ పట్టణ శివారెడ్డి పెట్ లో చోటు చేసుకుందని వికారాబాద్ పోలీసులు తెలిపారు. సిబి థీమ్ కుమార్ తెలిపిన వివరాలు ఇలా ఉన్నాయి. సారె రమేష్ అలియాస్ బ్రిడ్జి కింది రమేష్ తండ్రి పెంటయ్య, వయస్సు: 36 సంవత్సరాలు, సొంత గ్రామం: ఆలూరు, చేవెళ్ల మండలంకు చెందిన, ఇతను కూలి పని చేసుకుంటూ వికారాబాద్ మండలంలోని శివరెడ్డి పేట గ్రామంలో నివాసం ఉంటున్నాడు, ఇల్లి వ్యక్తి తన పనిమీద తేదీ: 03/12/2025 నాడు ఉదయం ఇంట్లో నుంచి బయటకు వెళ్లి ఇప్పటివరకు తిరిగి రాలేదు, అల్లి విషయమై అతని భార్య బ్రిడ్జి కింది లలిత ఫిర్యాదు మేరకు కేసు నమోదు చేసి విచారణ చేపట్టడం జరిగిందని. ఇల్లి వ్యక్తి గురించి ఎలాంటి సమాచారం తెలిసిన వికారాబాద్ పోలీస్ లకు సమాచారం ఇవ్వగలరని ఎస్ హెచ్ ఓ ఒక ప్రకటనలో కోరారు.



దోమల నివారణకు చర్యలు తీసుకోండి...

బిజెపి నేత బాలు యాదవ్



కరవత్రం ప్రతినిధి కూకట్లూరి

కూకట్లూరి మున్సిపల్ కమిషనర్ కి కూకట్లూరి డివిజన్లో నెలకొన్న తీవ్రమైన దోమల సమస్యపై ప్రజల తరపున బిజెపి నాయకులు బాలు యాదవ్ వినతి అందజేశారు. డివిజన్ పరిధిలోని ప్రతి బస్లోని దోమలు విపరీతంగా పెరిగిపోయి ప్రజలు జ్వరాలు ఇతర అలెర్జియాలుతో తీవ్ర ఇబ్బందులు ఎదుర్కొంటున్నారు. ఈ సమస్యను దృష్టిలో ఉంచుకుని డివిజన్ బిజెపి అధ్యక్షులు బాలు యాదవ్ ఆధ్వర్యంలో మున్సిపల్ అధికారులకు సమస్యను తెలియజేశారు. ఈ కార్యక్రమంలో మాజీ అధ్యక్షులు భూపాల రెడ్డి, సీనియర్ మాన్య రాజరెడ్డి, ప్రశాంత్, మహేందర్ రెడ్డి, శ్రీశాంత్ యాదవ్ తదితరులు పాల్గొన్నారు.దోమల నివారణకు సంబంధించి ఫాగింగ్, యాంటీ లార్వా చర్యలు, డ్రెనేజీ కుళ్రత వంటి తక్షణ చర్యలు చేపట్టాలని కమిషనర్ ని కోరడం జరిగింది. ప్రజారోగ్యాన్ని కాపాడేందుకు వెంటనే స్పందించాలని కోరారు.

మూడవ దశ గ్రామ పంచాయతీ ఎన్నికలకు ఇనుము కంచె భద్రత

- కరీంనగర్ కమీషనరేట్ పరిధిలో 111 గ్రామ పంచాయతీలకు కట్టుదిట్టమైన బందోబస్తు
- 877 మంది పోలీసులతో శాంతిభద్రతల రక్షణ ని- సీపీ గౌస్ ఆలం

కరపత్రం ప్రతినిధి కరీంనగర్ డిసెంబర్ 16
కరీంనగర్ పోలీస్ కమీషనరేట్ పరిధిలో నిర్వహించనున్న మూడవ దశ గ్రామ పంచాయతీ ఎన్నికలను పూర్తిగా ప్రశాంతంగా, పారదర్శకంగా, ఎలాంటి అవాంఛనీయ ఘటనలకు ఆస్కారం లేకుండా నిర్వహించేందుకు పోలీస్ శాఖ ఇనుము కంచె తరహా భద్రతా ఏర్పాట్లు చేపట్టినట్లు పోలీస్ కమీషనర్ శ్రీ గౌస్ ఆలం స్పష్టం చేశారు. ఎన్నికల బందోబస్తుపై అధికారులతో నిర్వహించిన సమీక్షా సమావేశం అనంతరం ఆయన మీడియాతో మాట్లాడారు. కరీంనగర్ కమీషనరేట్ పరిధిలోని వీజవంక, ఇల్లందకుంట, జమ్మికుంట, హుజూరాబాద్, వి. సైదాపూర్ మండలాలలో మొత్తం 111 గ్రామ పంచాయతీలు, 1034 పోలింగ్ కేంద్రాల్లో మూడవ దశ ఎన్నికలు జరగనున్నాయని తెలిపారు. ప్రతి ఓటరు నిర్భయంగా ఓటు హక్కు వినియోగించుకునేలా పూర్తి స్థాయి భద్రత కల్పిస్తున్నట్లు పేర్కొన్నారు.



ప్రతి మండలానికి ఏసీపీ - క్రిమీకల్ కేంద్రాలకు అదనపు బలగాలు

ప్రతి మండలానికి ఒక ఏసీపీ స్థాయి అధికారి బందోబస్తుకు నేతృత్వం వహిస్తారని, సున్నితమైన మరియు అధిక పోలింగ్ కేంద్రాలు ఉన్న మండలాల్లో ఇద్దరు ఏసీపీలు ప్రత్యేకంగా పర్యవేక్షణ చేస్తారని తెలిపారు. గత సంఘటనలను ఆధారంగా తీసుకుని గుర్తించిన సున్నిత, సమస్యాత్మక పోలింగ్ కేంద్రాల వద్ద అదనపు బలగాలు, వెబ్ కాస్టింగ్, మైక్రో అబ్జర్వర్ల ద్వారా కఠిన నిఘా ఏర్పాటు చేసినట్లు చెప్పారు.

స్టాటిక్ - మొబైల్ బందోబస్తు, స్పెషల్ స్ట్రెకింగ్ ఫోర్స్

ప్రతి పోలింగ్ కేంద్రంలో స్టాటిక్ పోలీస్ పార్టీ,



ప్రతి మార్గంలో రూల్డ్ మొబైల్ పార్టీ ఉండేలా బందోబస్తు ప్రణాళిక అమలు చేస్తున్నామని తెలిపారు. అంతేకాకుండా ప్రతి మండలానికి ఏసీపీ ఇన్చార్జిగా ఉండేలా స్పెషల్ స్ట్రెకింగ్ ఫోర్స్ ఏర్పాటు చేసి, పూర్తి రైట్ గేర్తో ఉన్న స్పెషల్ యాక్షన్ టీమ్ పోలీసులను సిద్ధంగా ఉంచామని వెల్లడించారు.

100 మీటర్ల పరిధిలో ప్రచారం నిషేధం - మొబైల్ ఫోన్లకు అనుమతి లేదు

పోలింగ్ కేంద్రాల చుట్టూ 100 మీటర్ల పరిధిలో ఎలాంటి ప్రచారం, పార్టీ చిహ్నాలు, గుంపుల గుమికూడింపులు నిషేధం అని స్పష్టం చేశారు. పోలింగ్ స్టేషన్లో మొబైల్ ఫోన్లు, ప్రచార సామగ్రి పూర్తిగా నిషేధమని హెచ్చరించారు.



877 మంది పోలీసులతో భారీ బందోబస్తు

ఈ దశ ఎన్నికల బందోబస్తు కోసం మొత్తం 877 మంది పోలీసు సిబ్బందిని రంగంలోకి దించామని తెలిపారు. ఇందులో 06 ఏసీపీలు, 20 ఇన్స్పెక్టర్లు, 39 ఎస్సెలు, 40 ఎఎస్సెలు/హెడ్ కానిస్టేబుల్లు, 460 కానిస్టేబుల్లు, 35 స్పెషల్ యాక్షన్ టీమ్ పోలీసులు, 178 హెంగార్డులు, 100 మంది టెటాలియన్ స్పెషల్ పోలీసులు, అదనంగా ఎన్సీసీ సభ్యులు కూడా విధుల్లో పాల్గొంటున్నారని వివరించారు.

వైరల్ నిఘా - బ్యాంకల్ బాక్సులకు కట్టుదిట్టమైన రక్షణ

బదు మండలాల్లో అదనపు రిపీటర్లు, బేస్ స్టేషన్లు ఏర్పాటు చేసి వైరల్స్ కమ్యూనికేషన్ను అత్యంత బలంగా ఉంచామని తెలిపారు. పోలింగ్ పూర్తయ్యాక బ్యాంకల్ బాక్సులను రిసీవింగ్ సెంటర్లకు తరలించే ప్రక్రియను పోలీసుల నిరంతర నిఘా, కఠిన భద్రతల మధ్య నిర్వహిస్తామని స్పష్టం చేశారు.

బి ఎన్ ఎస్ ఎస్ సెక్షన్ 163 అమలు - విజయోత్సవ ర్యాలీలకు నిషేధం

శాంతిభద్రతల పరిరక్షణ దృష్ట్యా భారతీయ నాగరిక్ సురక్ష సంహిత (బి ఎన్ ఎస్ ఎస్) సెక్షన్ 163 కింద నిషేధాజ్ఞలు అమల్లో ఉంటాయని తెలిపారు. ఎన్నికల అనంతరం అదే రోజున విజయోత్సవ ర్యాలీలు, ఊరేగింపులు పూర్తిగా నిషేధం అని కఠిన హెచ్చరిక జారీ చేశారు. గ్రామ పంచాయతీ ఎన్నికలు ప్రశాంతంగా, విజయవంతంగా ముగిసేందుకు ప్రజలు, రాజకీయ పార్టీలు, అభ్యర్థులు పోలీస్ శాఖకు సంపూర్ణ సహకారం అందించాలి అని సీపీ గౌస్ ఆలం కోరారు.

ఆర్టీ 1 జిఎంను మర్యాదపూర్వకంగా కలిసిన ప్రెస్ క్లబ్ సభ్యులు



కరపత్రం ప్రతినిధి గోదావరిఖని డిసెంబర్ 16:

గోదావరిఖని ప్రెస్ క్లబ్ అధ్యక్షుడిగా దేవరనేని మాధవరావు, ప్రధాన కార్యదర్శిగా గడ్డం శ్యామ్ కుమార్, ప్రెస్ క్లబ్ సభ్యులు ఆర్టీ 1 జిఎంను మర్యాదపూర్వకంగా కలిశారు. ఈ సందర్భంగా జిఎం ప్రెస్ క్లబ్ సభ్యులను పరిచయం చేసుకొని ప్రెస్ క్లబ్ అధ్యక్షుడు దేవరనేని మాధవరావు, ప్రధాన కార్యదర్శిగా గడ్డం శ్యాంసుందర్ ను శాలువాలతో సన్మానం చేసి పూలా బోకేను బహుకరించి వారికి అభినందనలు తెలిపారు. ఈ సందర్భంగా జిఎం మాట్లాడుతూ నూతన కార్యవర్గ సభ్యులకు అభినందనలు తెలియజేస్తూ సింగరేణి సంస్థ ద్వారా పారిశ్రామిక సత్ సంబంధాలు మెరుగుపరుచుటకు పత్రిక ముఖంగా ఎల్లవేళలా తమకు తోడ్పాటు సహకారాలు అందించాలని తెలిపారు. ఈ సందర్భంగా నూతన కమిటీ కార్యవర్గం సభ్యులు జిఎం లలిత్ కుమార్ కి శాలువాలతో సన్మానం చేసి బోకే అందజేశారు. ఈ కార్యక్రమంలో యస్.ఓ టు జిఎం చంద్రశేఖర్, డి.వై పియం వేణు, సీనియర్ పిఎ్ హనుమంతరావు, నూతనముగా ఎంపికయిన ప్రెస్ క్లబ్ సభ్యులు అధ్యక్షులు డి.మాధవరావు, ప్రధాన కార్యదర్శి గడ్డం శ్యామ్ కుమార్, కోశాధికారి టీ.రాజకుమార్, ఉపాధ్యక్షులు తగరపు శంకర్, కేఎస్ వాసు, ఇజగిరి శ్యాం, జాయింట్ సెక్రటరీ మామిడి అశోక్, బిక్షపతి, కార్యవర్గ సభ్యులు తిరుపతి రెడ్డి, బొల్లం మధుబాబు, జడల సంపత్, నరేందర్ రెడ్డి, దెబ్బేళు శంకర్ తదితరులు పాల్గొన్నారు.

సుడా చైర్మన్ ను కలిసిన నూతనంగా ఎన్నికైన సర్పంచులు



కరపత్రం ప్రతినిధి కరీంనగర్ డిసెంబర్ 16

సుడా కార్యాలయానికి వచ్చిన సర్పంచులను శాలువాలతో సన్మానించి మిరాయి తినిపించిన సుడా చైర్మన్ గ్రామాల సమస్యలు, అభివృద్ధి పై సుడా చైర్మన్ తో చర్చలు కలిసి నడుద్దాం మంత్రుల సహకారంతో , సుడా నిధులతో అభివృద్ధి పనులు చేపడుదామన్న కోమటిరెడ్డి నరేందర్ రెడ్డి నూతనంగా ఎన్నికైన సర్పంచులు సుడా చైర్మన్ కోమటిరెడ్డి నరేందర్ రెడ్డిని సుడా కార్యాలయంలో మర్యాదపూర్వకంగా కలిశారు. సుడా కార్యాలయానికి వచ్చిన సర్పంచులను నరేందర్ రెడ్డి శాలువాలతో సత్కరించి మిరాయి తినిపించారు. ఈ సందర్భంగా సర్పంచులు గ్రామాల సమస్యలు అభివృద్ధిపై నరేందర్ రెడ్డితో చర్చించారు. జిల్లా మంత్రుల సహకారంతో , సుడా నిధులతో అభివృద్ధి పనులు చేపడుదామని ఏసమస్య వచ్చినా నేను అందుబాటులో ఉంటానని ఎప్పుడైనా మా వద్దకు రావచ్చని అభివృద్ధిపై దృష్టి పెట్టాలని నరేందర్ రెడ్డి సూచించారు. సుడా చైర్మన్ ను కలిసిన వారిలో చామనపల్లి సర్పంచ్ బోగండ బలయ్య, దుబ్బుపల్లి సర్పంచ్ మోతె ప్రశాంత్ రెడ్డి, ఎలబోతూరం సర్పంచ్ తప్పట్ల రాజు, జూబ్లీ నగర్ సర్పంచ్ కమలాకర్, ఫకీర్ పేట్ సర్పంచ్ బొడ్డల విజయలక్ష్మి లక్ష్మీనారాయణ, బహదూర్? న్ పేట్ సర్పంచ్ గుర్రం సంధ్య తిరుపతి రెడ్డి, దుబ్బుపల్లి ఉప సర్పంచ్ అల్వాల శ్రీకాంత్, మండల కాంగ్రెస్ అధ్యక్షుడు కాంరెడ్డి రాంరెడ్డి, వేల్పుల రవీందర్ రావు, మీనాల సాయిలు, బుర్ర గంగయ్య, డీకొండ గంగయ్య తదితరులు పాల్గొన్నారు.

‘ఉపాధి హామీ’ ని నిర్వీర్యం చేసే దిశగా కేంద్రం అడుగులు

- మహాత్మాగాంధీ పేరు తొలగించడాన్ని తీవ్రంగా ఖండిస్తున్నాం. సుడా చైర్మన్

కరపత్రం ప్రతినిధి కరీంనగర్ డిసెంబర్ 16

బీజేపీయేతర పాలిత రాష్ట్రాలకు మొండి చెయ్యి చూపడానికి కుట్ర కొత్త బిల్లులో కనీసం కూలీ రేట్లు పెంచాలన్న సోయి కూడా లేని కేంద్ర ప్రభుత్వం తెలంగాణ లోని కేంద్ర మంత్రులు, ఎంపీలు ప్రజలకు సమాధానం చెప్పాలి ఎన్నియే ప్రభుత్వం ప్రవేశ పెట్టిన ఉపాధి హామీ పథకం కొత్త బిల్లుపై సుడా చైర్మన్ కోమటిరెడ్డి నరేందర్ రెడ్డి ఫైర్ 20 సంవత్సరాల క్రితం సోనియా గాంధీ చైర్ పర్సన్ గా కేంద్రంలోని యుపీఏ ప్రభుత్వం అత్యంత ప్రతిష్టాత్మకంగా గ్రామాలలోని పేదలకు భరోసా కల్పించడానికి మహాత్మాగాంధీ ఉపాధి హామీ పథకాన్ని ప్రవేశ పెట్టినదని, కేంద్రంలో అధికారంలో ఉన్న ఎన్డీఎ ప్రభుత్వం మాత్రం ఈ పథకాన్ని నిర్వీర్యం చేయాలని చూస్తోందని సుడా చైర్మన్ కోమటిరెడ్డి నరేందర్ రెడ్డి విమర్శించారు.



నగరంలోని సుడా చైర్మన్ క్యాంపు కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ ఈ పథకం ద్వారా గ్రామీణ ప్రాంతాల్లోని పేద ప్రజలకు ఉపాధి దొరుకుతుందని గత పన్నెండు సంవత్సరాలుగా అధికారంలో కొనసాగుతున్న ఎన్డీఎ ప్రభుత్వం ఏ ఒక్క పథకం తీసుకురాకపోగా ఉన్న పథకాలను తొలగిస్తోందని అన్నారు. పార్లమెంటులో నూతన బిల్లు ప్రవేశపెట్టిన ఎన్డీఎ ప్రభుత్వం అప్పటికి ఇప్పటికీ 20 శాతం నిత్యావసర వస్తువుల ధరలు పెరిగినప్పటికీ కనీసం కూలీ రేటు పెంచాలన్న సోయి కూడా లేదని అన్నారు.. పని దినాలు కేవలం 25

శరీర దానంకు తల్లి, బిడ్డ అంగీకారం..!

- ఆదర్శంగా నిలిచిన తల్లి, బిడ్డ
- అభినందించిన సదాశయ ఫౌండేషన్

కరపత్రం ప్రతినిధి గోదావరిఖని డిసెంబర్ 16:

తల్లి చూపిన దారి.. కూతురు ఎంచుకున్న గమ్యం.. మానవత్వానికి నిలువెత్త ప్రతీకగా నిలిచి శభాష్ అనిపించుకున్నారు తల్లి, బిడ్డ. రామగుండం ఎస్పీసీసీ కృష్ణా నగర్లో నివసిస్తున్న ప్రభుత్వ ఉపాధ్యాయురాలు సామ శిరీష, ఆమె తల్లి శారద తీసుకున్న నిర్ణయం సమాజానికి స్ఫూర్తిదాయకంగా నిలుస్తోంది. తమ పరిణామంతరం నేత్రాలు, అవయవాలతోపాటు శరీరాన్ని కూడా దానం చేస్తామని ప్రకటిస్తూ మానవత్వానికి కొత్త నిర్వచనం ఇచ్చారు. పెద్దపల్లి జిల్లా మంథని మండలం ఉప్పట్ల గ్రామ ప్రభుత్వ పాఠశాలలో ఉపాధ్యాయురాలిగా సేవలందిస్తున్న శిరీష, విద్యతో పాటు విలువలు కూడా బోధించాల్సిన బాధ్యతను



ఆచరణలో చూపించారు. మంచెలలో నివసిస్తున్న ఆమె తల్లి శారద 70% సదాశయ ఫౌండేషన్ నిర్వహిస్తున్న అవయవదాన అవగాహన కార్యక్రమాల ప్రభావంతో ఈ మహత్తర నిర్ణయానికి వచ్చారు. మరణానంతరం ఇతరులకు చూపు, జీవితం అందించడంతో పాటు మెడికల్ కాలేజీ విద్యార్థుల పరీక్షోధనలకు ఉపయోగపడేలా శరీరాన్ని దానం చేయాలని శారద తన కూతురు శిరీషకు

తెలియజేశారు. తల్లి ఆలోచనను గౌరవించిన శిరీష కూడా అదే బాటలో నడుస్తానంటూ తల్లితో పాటు తాను కూడా అవయవాల, శరీరాన్ని దానం చేస్తానని అంగీకరించారు. ఈ మేరకు మంగళవారం ఎస్పీసీసీ కృష్ణా నగర్లో తల్లి, బిడ్డ ఇద్దరూ తమ అంగీకార పత్రాలను సదాశయ ఫౌండేషన్ ప్రతినిధులకు అందజేశారు. ఈ సందర్భంగా సదాశయ ఫౌండేషన్ రాష్ట్ర ప్రచార కార్యదర్శి కే.ఎన్. వాసు, జిల్లా సలహాదారు తడబోయిన్న రామన్న వారిని శాలువతో సత్కరించి అభినందించారు. ఈ ఆదర్శ నిర్ణయాన్ని సదాశయ ఫౌండేషన్ జాతీయ అధ్యక్షుడు శ్రవణ్ కుమార్, కార్యదర్శి లింగమూర్తి, ప్రతినిధులు సానా రామకృష్ణ రెడ్డి, నూక రమేష్, మారెల్లి రాజరెడ్డి, చంద్రమౌళి, భీష్మాచారి, వాసు, వెడ్డి అనంతరాములు, కవిత, రఘురాం తదితరులు ప్రశంసించారు.

మోసవ సేవయే మోసవ సేవ

- టీడబ్ల్యుజేఎఫ్ (H-2843)
- సకాలంలో చికిత్స అందింపజేసి ప్రాణాలు కాపాడిన నేతలు..
- టీడబ్ల్యుజేఎఫ్ జిల్లా అధ్యక్షులు చక్రవర్తి, ఫెడరేషన్ బృందానికి పలువురి ప్రశంసలు.

కరపత్రం ప్రతినిధి ఖమ్మం, 16 డిసెంబర్:

ఖమ్మం జిల్లా కేంద్రంలోని ప్రభుత్వ ప్రధాన వైద్యశాలలో గుర్తు తెలియని వ్యక్తి ప్రాణాపాయ స్థితిలో ఉన్నట్లు గుర్తించిన తెలంగాణ వర్కింగ్ జర్నలిస్ట్ ల ఫెడరేషన్ నేతలు యూనియన్ జిల్లా అధ్యక్షుడు సంతోష్ చక్రవర్తికి సమాచారం అందించగా... ఆసుపత్రి వైద్య ఉన్నత అధికారులు స్పందించే విధంగా చర్చలు చేపట్టి మెరుగైన చికిత్సను అందింపజేసి ఆ గుర్తు తెలియని వ్యక్తి ప్రాణాలను కాపాడిన తెలంగాణ వర్కింగ్ జర్నలిస్ట్ ఫెడరేషన్ కు సర్వత్రా ప్రశంసల వెల్లువ



వెల్లువెత్తింది.. వివరాల్లోకి వెళితే.. ఖమ్మం గవర్నమెంట్ హాస్పిటల్లోని వినాయకుడి గుడి వద్ద, గుర్తు తెలియని ఓ వ్యక్తి అస్పష్టతకు గురై, పెరాలసిస్ లక్షణాలతో క్షీణించిన స్థితిలో కనిపించాడు. అటుగా వెళ్తున్న ఆటో డ్రైవర్లు ఈ పరిస్థితిని గమనించి, అతని వివరాలు తెలుసుకునేందుకు ప్రయత్నించగా, వణుకుతున్న గొంతుతో మాట్లాడలేని పరిస్థితిలో ఉండటంతో పూర్తి సమాచారం ఇవ్వలేక పోయాడు. అతడు ఆకలితో ఉన్నాడని గుర్తించిన ఆటో డ్రైవర్లు వెంటనే భోజనం పార్శ్వ తెప్పించి మానవీయతతో అతనికి ఆహారం అందించారు. ఈ విషయాన్ని అంబులెన్స్ డ్రైవర్ ఎర్ర గంగాధరకు



తెలియజేయగా, ఆయన టీ.డబ్ల్యు.జే.ఎఫ్ కార్యవర్గ సభ్యుడు, టీజీ%-24 ఖమ్మం స్టాఫ్ రిపోర్టర్ శ్రీధర్ ద్వారా జిల్లా అధ్యక్షులు సంతోష్ చక్రవర్తికి సమాచారం అందించారు. సమాచారం అందుకున్న వెంటనే స్పందించిన, జిల్లా ప్రభుత్వసమన్వయ సమన్వయ అధికారి డాక్టర్ కేసగాని రాజశేఖర్ గౌడ్ను జిల్లా అధ్యక్షులు, చక్రవర్తి, యూనియన్ కార్యవర్గ సభ్యుడు టీజీ 24 చానెల్ జర్నలిస్ట్ శ్రీధర్ లు

ఫోన్లో సంప్రదించి, పరిస్థితిని వివరించారు.. వారి సూచన మేరకు గవర్నమెంట్ హాస్పిటల్ నరేందర్ ను సంప్రదించగా, ఆయన తక్షణమే స్పందించి సిబ్బందిని అక్కడికి పంపించారు. తక్షణమే స్పందించిన ప్రభుత్వ వైద్యులు మెరుగైన వైద్యం అందించడంతో ఆ గుర్తు తెలియని వ్యక్తి ప్రాణాపాయ స్థితి నుంచి కోలుకున్నాడు. ప్రస్తుతం అతనికి ఆరోగ్య ఆరోగ్య పరిస్థితి నిలకడగా ఉందని వైద్య అధికారులు తెలిపారు. గుర్తుతెలియని వ్యక్తి ఆరోగ్యాన్ని కాపాడిన వారిలో పరోక్ష సహాయ సహకారాలు అందించిన ఆటో డ్రైవర్లు, అంబులెన్స్ డ్రైవర్ గంగాధర్ లకు టీ.డబ్ల్యు.జే.ఎఫ్ నేతలు కృతజ్ఞతలు తెలిపారు. జర్నలిస్టుల సమయోచిత స్పందన పట్ల పలువురు మేధావులు, విద్యా వంతులు, జర్నలిస్టులు, ప్రజాప్రతినిధులు హర్షం వ్యక్తం చేస్తున్నారు.